

АДЫГЭ

1923-рэ ильэсым
гьэтхалэм
кыщегъэжыгъэу
кыдэклы

№ 189 (22878)

2023-рэ ильэс

ШЭМБЭТ

ЧЪЭПЫОГЪУМ и 14

ОСЭ ГЪЭНЭФАГЪЭ ИГЭП

6 +
тисайт

WWW.ADYGVOICE.RU

тихытыу нэклубгъохэр



Мажкь



Адыгэ Республикэм и Правительствэ игъэзет

Чъэпыогъум и 15-р — гъогу хъызмэтым илофышлэхэм я Маф

Адыгэ Республикэм игъогу хъызмэт илофышлэхэу ыкли иветеранхэу лытэныгъэ зыфэтишхэрэр!

Шъуисэнэхьат епхыгъэ мэфэкымкIэ тышъуфэгъушIо!

Гъогу хъызмэтым мэхьанэшхо илэу щыт цыфхэм ящылэныгъэкли, инвестицихэр нахьыбэу чыплэхэм кьалэкIэхьанхэмкли, социальнэ-экономикэ хэхьоньгъэр нахь псынклэу лыкIотэнымкли.

Адыгеим игъогу хъызмэт илофышлэхэм гуетыныгъэу ахэлым, ахэм ялэпэлэсэныгъэрэ яшлэныгъэрэ яшлуагъэклэ мы аужырэ илэсхэм гъогухэм язытет хэпшыкIэу нахьышлу хъугъэ. Джырэ уахтэм кыгъэуцурэ пшэрылпхэм ахэр адештэх, хьакIэу кьакIохэрэми а зэхьокIыныгъэхэм гу альтэ.

Адыгеим игъогухэм япхыгъэу Iоф зышлэхэрэм тапэкли альэкли кызырэмьгъэнэщтым, автомобиль зекIонхэр нахь щынэгъончъэу щытынхэмкIэ кьатэфэрэр зэкIэ ахэм зэргъэцэкIэщтым тицыхъэ телъ.

Гъогу хъызмэтым илофышлэхэу ыкли иветеранхэу зисэнэхьат фэшьыпкьэхэм, Адыгеим ихэхьоньгъэ зилэхьышхо хэзышIыхъэхэрэм инэу тафэраз.

Ныбджэгъу лъапIэхэр, зэклэми тышъуфэляло псауныгъэ пытэ, щылэкIэшлу шъуилэнэу, тапэкли гъэхьагъэхэр шъушIынхэу!

Адыгэ Республикэм и Лышъхъэу, Урысые политическэ партиеу «Единое Россия» и Адыгэ шьолъыр кьутамэ и Секретарэу КЪУМПЫЛ Мурат

Адыгэ Республикэм и Къэралыгъо Совет — Хасэм и Тхьаматэу Владимир НАРОЖНЭР

ИлофшIэн псынклэу

Чъэпыогъу мазэм ияцэнэрэ тхьаумафэ ясэнэхьат мэфэкли гъогухэм ыкли лъамыджхэм яшын, ялыгын зищылэныгъэ езыпхыгъэу, ахэм ядэгъугъэ, ящынэгъончъагъэ зылэ илэхэм. Фабэми, чылыэми, кьещхыми, кьесыми гъогуклэхэр ахэм кьытфашIых, ильэс псаум альэплэх, алыгых.

Мы хъызмэтым кыгъэшIагъэм инахьыбэр езытыгъэхэм, тиреспубликэ цыкIу игъогухэр зэрэдахэхэм, шапхэхэм адиштэу зэрэшлыгъэхэм зилахь мымакIэу хэзылхьагъэхэм ащыц зигугъу кьэтшымэ тшIоигъор.

Атлэскэр Заурбий ильэс 26-м ехъугъ гъогушын хъызмэтым зыхэтэр. Етлани, а зы хъызмэтшIапIэр, Мыекъуапэ игъогушI организациеу «ДСУ-3-р» ары ащ фэдиным зыщылажьэрэр.

Гъогушым тыда узщылыкIэщтыр? Къалэхэу Мыекъуапэрэ Шытхьалэрэ ягъунапкьэхэр



А. Лаутеншлегер.



зыщызуалэхэрэм дэжкIэ гъогур шагъэкIэжыщтыгъэ тызыфитеом. Бригадэм илофшIэн ыкубылпэм тыхэхьагъ. Заурбий грейдерым тесыгъ. Ар кьэдгъэуцумэ тиягъэ зэредгъэклищтыр кьыдэтлыты, тизэдэгущылэгъу кIыхъэ тшIыгъэп.

Заур, ары ащ зэреджэхэрэр, къалэу Санкт-Петербург кьыщыхъугъ, ау ежэ джыри цыкIугъэ янэ-ятэхэм Кошхьэблэ районым ит кьуаджэу Фэдэ кьызащэжым. Ащ шаплугъ, ау Мыекъуапэ щэпсэу. Кьызэрэт-филотагъэмкIэ, 1997-рэ ильэсым илофшIапIэ чыплэ лыхьузэ, а уахтэм ащ икьэгъотын псынклэгъэп, мы хъызмэтшIапIэм зыдахьэм цыф ящыкIагъэу кьычIэкли, кьыдэнэгъагъ.

ГъогушI кьызэрыкIоу ригъэжъэгъагъ. Мы илофшIэным кьинэу хэлъыр апэрэ мэфэ дэдэм

(ИкIэух я 2-рэ нэклуб. ит.)



Къэщакло зыфэхьугьэхэм

къадырагьэштагь

Урысыем и Къыблэ шьольыр ипарламентхэм я Ассоциацие ия XXXIX-рэ конференцие Астраханскэ хэкум и Думэ зэхищэгьагь.

Илэсэу тызыхэтэм мы Иофтхьабзэр Адыгеим зыщэклом Ассоциацием и Тхьамэтэ пшьэрылымрэ ибыракьрэ мы шьольырым ихэбзэихьухьэ къулыкьу ипащэу Игорь Мартыновыр ары зэрэтыжыгьагьэр.

Адыгеим иллыкьохэу Конференцием хэлэжьагьэх Къэралыгьо Совет — Хасэм и Тхьаматэу Владимир Нарожнэр, ащ игуадзэу Цэй Эдуард, депутатхэу Шэуджэн Сэфэр, Мыгу Адам ыкьи Наталья Широковар.

Зэрэхабзэу ыпэрэпшлэ Ассоциацием икомитетхэм зэхэсыгьохэр ялагьэх. Шхьадж зыфэгьэзэгьэ лъэныкъом елытыгьэу шьольырхэм яхэбзэихьухьэ къулыкьухэр къэщакло зыфэхьугьэ джэпсаллэхэм, законопроектхэм ахэм ащтегущылагьэх.

Ащ даклоу дзэкьолхэр щылэныгьэм социальнэу хэгьэгьозэжыгьэнхэмкьлэ, ветеранхэм ялофхэмкьлэ ыкьи патриотическэ плуныгьэмкьлэ Комиссием илофшлэн епхыгьэ джэпсаллэхэм атегущылагьэх. Мы Комиссием хэт АР-м и Къэралыгьо Совет — Хасэм хэбзэихьухьанымкьлэ и Комитет ипащэ игуадзэу Мыгу Адам. Хэушхьафыкьыгьэ дзэ операцием хэлажьэхэрэм ыкьи ахэм яунагьохэм лэпылэгьоу аратырэм фэгьэхьыгьэ законыр гьэкьлэжыгьэныр ары анахьэу зигугьу ашыгьэр. Социальнэ лэпылэгьу зэрэтыхэрэм зэзэгьыныгьэкьлэ къулыкьу зыхьыхэрэр, УФ-м и Уэшыгьэ Кьуачлэхэм пшьэрылыгьэу ялэхэм ягьэцкьлэн хэлажьэхэрэр, Урысыем и Лъэпкь гвардие хэтхэм ыкьи ахэм яунагьохэр ахэгьэхьэгьэнхэ фаеу Комиссием хэтхэм зэдаштагь.

Нэужым Урысыем и Къыблэ шьольыр ипарламентхэм я Ассоциацие и Совет зэхэсыгьо илагь. Комитетхэм къагьэхьазырыгьэ повесткэм ащ щытегущылагьэх, Иофыгьоу щыгьэнэфагьэхэм адырагьэштагь.

Урысыем и Къыблэ шьольыр ихэбзэихьухьэ къулыкьухэр къэщакло афэхьугьэхэу джэпсаллэ ыкьи законопроект 60-мэ пленарнэ зэхэсыгьом щатегущыла-

гьэх. Ахэм ащыщыбэхэр хэушхьафыкьыгьэ дзэ операцием хэлажьэхэрэм, ахэм яунагьохэм къэралыгьо ыкьи шьольыр лэпылэгьоу афаклорэм, никотин зыхэлп псышхьохэр лугьэкьлэнхэ фимытыжхьэ шыгьэным, хьафизэхэр щылэныгьэм хэгьэгьозэжыгьэнхэм пае ящыкьлэгьэ пкыгьохэр алэкьлэгьэхьэгьэнхэм, цыфым апэрэ медицинэ лэпылэгьу егьэгьотыгьэнымкьлэ системэм зегьэушхьомбгьугьэным, псэуплэ цыкьлэхэм е район гупчэхэм апэчыжьэхэм ащыпсэухэрэм лэзэгьу уцхэр икьоу алэкьлэгьэхьэгьэнхэм, нэмыкьлэхэм афэгьэхьыгьэу партиеу «Единэ Россием» и Лъэпкь программэ къыдыхэлпытагьэхэм япхыгьэх.

АР-м и Къэралыгьо Совет — Хасэм идепутатхэр къэщакло зыфэхьугьэхэ джэпсаллэпылыми атегущылагьэх. Сэкъатныгьэ зилэхэм афэгьэхьыгьэ хэбзэгьэуцугьэм къыдыхэлпытагьэу къэбзэныгьэм фытегьэпсыхьэгьэ пкыгьоу ыпкьлэ хэмылыгьэу къаратыхэрэм яшапхэ нахьыбэ шыгьэным зыр фэгьэхьыгьэ. Депутатхэм цыфхэр зырагьэблагьэхэкьлэ гумэкьыгьоу къырахьыллэхэрэм ар зэу ащыц.

Уц шлоеу, хьацлэ-плагьэу цыфхэм ыкьи лэжыгьэхэм зиягьэ языгьэкьлэхэрэм апэшлукьлорэ Иофтхьабзэхэр зымыгьэцакьлэхэрэм, мэз сатырхэм зэрар къафэзыхьыхэрэм, зыгьэкьлодыхэрэм, мэкьумэщ хьызмэтым ичыгьухэр къэухьумэгьэнхэм, язытет нахьышу шыгьэным афытегьэпсыхьэгьэ шэпхэ гьэнэфагьэхэр лэпэдэлэл зышыхэрэм тазырэу атыралхьэрэр нахьыбэ шыгьэным фэгьэхьыгьэ ятлонэрэ Иофыгьор.

Бизнес цыкьлэм ыкьи гурытым лэпылэгьу ятыгьэным фэгьэхьыгьэм «иправовой базэ» бэрэ зэрэзэхьокьлэрэм фэшл предпринимательхэм къэралыгьо лэпылэгьур къызлэкьлэгьэхьан зэрэмылэкьлэрэм къыщыхэгьэщыгьэ. Хэбзэгьэуцугьэм хэллэжынынхэш, гьэтэрэзыжынынхэр фашынхэу тидепутатхэр къэлэлэх.

Джащ фэдэу Адыгеим идепутатхэр къэщакло зыфэхьугьэ законопроектитлэ

повесткэм хэтыгь. Ахэм язырэр хьылпэ-зещэ автомашинэшхохэм афэгьэхьыгьэ. Ахэм ащыщыбэхэм шапхэхэм ашлокьлэу зэрэзэрэщэрэм къыхэкьлэу гьогум ягьэ рагьэкьлэ, гьогурькьлоныр щынагьо къашы. Ахэм нахь пхашэу алыпылпэгьэн фаеу тидепутатхэм алытэ.

Ятлонэрэ проектыр мэкьумэщ хьызмэтым изегьэушхьомбгьун ыкьи хэгьэгур гьомылапхэу щымыкьлэным зилахь мымакьлэу хэзылхьэрэ хьызмэтшлэпэхэм гьэстыныпхэу ящыкьлэгьэр икьоу алэкьлэгьэхьэгьэным фытегьэпсыхьагь.

Адыгеим и Парламент къэщакло зыфэхьугьэхэм зэкьлэми къадырагьэштагь. Къыблэ ыкьи Темыр Кавказ федеральнэ шьольырхэм зекьлоным зыщягьэушхьомбгьугьэным епхыгьэ Иофхэми Пленарнэ зэхэсыгьом щатегущылагьэх. Адыгеим и Парламент идепутатхэр мы лъэныкъомкьлэ хэбзэихьухьан опытэу ялэмкьлэ адэгоцагьэх, республикэм зекьло-

нымкьлэ иотраслэ хэхьоныгьэу ышыхэрэр къафалотагь.

— Адыгеир зекьлоным зыщыушхьомбгьуным тегьэпсыхьагьэу щыт. Кьушхьэ ыкьи кьушхьэ лъэпсэ чыплэхэм инфраструктурэр ащыгьэпсыгьэным пае проект зэфэшхьафхэр чанэу егьэфедэх. Нахьыбэу мы лъэныкъом инвестициехэр къыхэлхьэгьэнхэм республикэм ипащэхэм лъэшэу Иоф дашлэ. Гущылэм пае, мы уахьтэм экокьуротэу «Лэгьонакьэ» ипроектшхо Адыгеим щыпхьращы. Аужырэ илэсыщым республикэм зекьлоу кьихьэрэ миллионнымкьом къыщыкьлэрэп. Ащ Иофшхоу пащэхэм ашэрэр кьешыхьаты, — кьыуагь АР-м и Къэралыгьо Совет — Хасэм и Тхьаматэу Владимир Нарожнэр зэхэсыгьом къызыщэгущылэм.

Урысыем и Къыблэ шьольыр парламентхэм я Ассоциацие 2001-рэ илэсэу зызэхачагьэм къыщегьэжыагьэу ащ хахьэ АР-м и Къэралыгьо Совет — Хасэ. Илэс 20-м ехьум хэбзэгьэуцугьэхэм афэшлыгьэн фэе гьэтэрэзыжынынэу е федеральнэ къэралыгьо хэбзэ къулыкьухэм афэгьэзэгьэ джэпсаллэу 128-мэ тидепутатхэр къэщакло афэхьугьэх. Ахэм ащыщыбэхэр федеральнэ хэбзэгьэуцугьэхэм лъэпсэ афэхьугьэх.

Зыгьэхьазырыгьэр ХЬУТ Нэфсэт.

Сурэтхэр: АР-м и Парламент.



Лъэпкь проектхэр

Программэхэм къадыхэлъытагъэу

Къоджэ псэуплэхэм ягъогухэм язытет бэкIэ епхыгъ ахэм ащыпсэухэрэм ящылакIэ зыфэдэщтыр. Социальнэ мэхъанэ зилэ учреждениехэр апэчыжъэхэу, ахэм яклIолэнхэм пае гъогу кыхъэ аклоу бэрэ кыхэкIы. Ащ фэшI шапхъэхэм адиштэрэ гъогу дэгъухэр афэшлыгъэнхэм аужырэ ильэсхэм къэралыгъом лъэшэу ыналэ тет.



Урысые Федерацием щатлупщыгъэ къэралыгъо программэу «Къоджэ псэуплэхэм хэхъоныгъэхэр ягъэшлыгъэнхэр» зыфиIорэм къыдыхэлъытагъэу мы лъэныкъомкIэ шъольырхэм ащызэшлуахырэр бэ.

— 2021—2022-рэ илъэсхэм мы программэм ишлуагъэIэ къоджэ псэуплэхэм яавтомобиль гъогу километрэ 480-рэ гъэIэжыгъэ е Iэу шыгъэ хъугъэ. 2023-м шъольыр 41-мэ гъогу Iахыи 158-рэ ащэгъэ-цэIэжынынуу цыт. Ар километрэ 343-рэ мэхъу, — къылуагъ Федеральнэ

гъогу агентствэм ипащэу Роман Новиковым.

Пшъэрылъ шъхьалэр къуаджэхэм, къутырхэм, поселкэхэм ащыпсэухэрэм гъогу тэрэхэр ялэнхэр, илъэсым иуахътэ емыллытыгъэу ахэр агъэфедэнхэ альэкIыныр ары. Ащ имызакъоу, шапхъэхэм адиштэу шыгъэ гъогу дэгъухэр мэкъумэщ-фермер хъызмэтшIапIэхэм, унагъохэм ящагу хъызмэтхэм заушъом-бгъуным фэIорышIэщтых.

— Къоджэ гъогухэм язэтегъэпсыхъан тыналэ тетын фае. Ахэм ащыпсэухэрэмкIэ ащ мэхъаншхо иI. Шэпхъэ-шIухэм адиштэрэ гъогу дэгъухэм цыфхэм

языкIон къызэригъэ-псынIэрэм имызакъоу, социальнэ мэхъанэ зилэ псэуплэхэм яклIолэнхэр нахэ Iэрыфэгъу къафаши, — къылуагъ УФ-м и Къэралыгъо Думэ чыгу ыкIи мылкъу зэфыщытыкIэхэмкIэ и Комитет ипащэ игуадзэу Сергей Тен.

Лъэпкь проектэу «Щынэгъончэ ыкIи шэпхъэшлухэм адиштэрэ гъогухэр» зыфиIорэмIа къоджэ псэуплэхэм ятранспорт инфраструктурэ хэхъоныгъэхэр ышынхэмкIэ ишIогъэшхо къэIуагъ. Ащ къыдыхэлъытагъэу къуаджэхэм, къутырхэм, станицэхэм

ягъогухэр етлупщыгъэу агъэ-кIэжыкIы.

ГушыIэм пае, Адыгэ Республикэм пIалъэм ыпэ итхэу гъогу километрэ 35,43-рэ, ар чыплэ 15, мы илъэсым шагъэцэIэжыгъэ. Ащ сомэ миллион 496-рэ пэлухъагъ. Ахэр шъольыр мэхъанэ зилэ гъогу псэуплэхэр зэпызычыхэрэр ары.

АгъэIэжыгъэхэм ащыщых Мыекъопэ районимкIэ поселкэу Табачнэр, къутырхэу Дьяковыр, Гражданскэр зэпызычыхэрэр. Джащ фэдэу агъэцэIэжыгъэ Шэуджэн районимкIэ къуаджэу Джыракъые, поселкэу Заревэм, къутырэу Свободный трудым ягъогухэм ялахъэр.

Сурэтхэр: «Адыгеяавтодор»

Хъатыгъужъыкъое гурыт еджапIэм ипроект

КIэлэегъэджэ сэнэхъатыр пшъэдэкIыжь ин зыпылхэм ыкIи мэхъанэшхо зилэхэм ащыщ. ЛъэужыкIэм иплун-егъэджен республикэми, хэгъэгуми янеущырэ мафэ ар ылапс.



КIэлэегъэджэ Iэпэласэхэр яшIэныгъэхэмкIэ кIэлэеджакIохэм зэрадэгъуащэхэрэм имызакъоу, ахэр цыIэныгъэми фагъасэх. ШIэныгъэм идунай хащэхээзэ, ахэр тэрээу гупшысэнхэу, яцыхъэ зытелъыжынынуу агъасэх.

Хъатыгъужъыкъое гурыт еджапIэу ХъаткIо Ахъмэд ыцIэ зыхъырэм икIэлэегъэджэхэу Едыдж Нуретрэ Хъамхъокъо Разыетрэ ныбжьыкIэхэм гъэсэнэгъэ дэгъу ягъэгъотыгъэным, яхэгъэгу шу альгъоу, цыфыгъэ ахэлъэу плугъэнхэм кIуачIэу яIэр рахъылIэ. Я 9-рэ классым исхэр ахэм рагъаджэх. КIэлэеджакIохэм азыныкIо нахъыбэр я 9-рэ классым ыуж еджапIэм къычIэкIынхэу агъэнафэ.

Мы лъэжъаным ищыкIэгъэ сэнэхъатхэм кIэлэеджакIохэр нэлуасэ афэхъунхэм фэшI Нуретрэ Разыетрэ проект гъэшIэгъонэу «Сэнэхъатым икыхъэ-

хын» зыфиIорэм кIэщакIо фэхъугъэх.

— НыбжьыкIэхэм яплун пшъэрылъ шъхьалэу тил. Ахэм еджапIэр къызаухыкIэ сэнэхъат тэрэз къыхахыным фэшI таделэн фае — еIо Едыдж Нурет. — Нелэ анахь мэхъанэшхо зилэ сэнэхъатхэм кIэлэеджакIохэр ыкIи апшъэрэ гъэсэнэгъэ зэзыгъэгъотыщт ныбжьыкIэхэр ащыгуагъэхэ зыхъукIэ, ягъагъо къыхахынымкIэ IэпыIэгъу къафэхъушт. Проектым ны-тыхэри къыхэлэжъэнхэ альэкIышт.

— Къэралыгъор зыщыкIэрэ специалитхэм зэблэхъугъэ фэхъу зэпыт, — лъегъэкIуатэ гушыIэр Хъамхъокъо Разыет. — Узэсэгъэ IофшIэным уимыгъэрээу, ащ ычыплэ сэнэхъатыкIэм уфеджен фаеу кыхэкIы. IофшIэплэ чыплэ ямыIэу къэмынэнхэм фэшI гъэсэнэгъэ тедзэ зэзгъэгъотыхэрэри цыIэх.

Мыщ нафэ къешы сэнэхъатэу къыхэпхырым уегупшысэн зэрэфар. Ащ еллытыгъ цыфым цыIэныгъэм чыплэу щыубытыщтыр.

— Проектым игъэхъазырын зетэгъажъэм, — къелуатэ Нурет, — дунэе хъытыум ышIыгъэ тренинг ушэтынхэр зэдгъэпшагъэх. 2024-рэ илъэсым анахъэу

уасэ зилэщтхэу дгъэунэфыгъэхэр менеджментымкIэ упчIэжъэгъу, маркетингымкIэ ыкIи цэнымкIэ специалист, дизайнер, физиотерапевт ыкIи медицинэм иIофышI, аудитор, бухгалтер, цыфхэм (щэфакIохэм) Iоф адэзышIэщт менеджер, агроном, кIэлэегъадж, тренер, репетитор, инженерхэр, программист, тракторист-комбайнерхэр, ветеринар врач. Мы сэнэхъатхэм афэгъэхъыгъэ лъэтегъэуцэ гъэшIэгъонхэр зэхэтэгъэх, зэдэгущыIэгъухэр ретэгъэкIокIыкIы.

— «Неущырэ мафэм ибилет» зыфиIорэ Iэнэ хъураер Iоныгъо мазэм редгъэкIокIыгъ, — тыщегъэгъуазэ Ра-

зыет. — Сэнэхъатхэм нэлуасэ зыфашыныкIи заушэтын амал кIэлэеджакIохэм яIагъ. Зэфэхъысыжъэхэм лъэшэу тагъэрээзагъ, илъэс еджэгъум ыкIэм ащ джыри къыфэдгъэзэжышт.

Хъатыгъужъыкъое гурыт еджапIэм икIэлэегъэджэхэм Iофыгъошхо ашIэ. «Неущырэ мафэм ибилет» къыхихыгъэхэу, ащ рылэжъэшъунэу ышIошъ хъугъапэми, лъэныкъохэр зэкIэ къыдимыллытэгъэнхэ ыльэкIышт. Джащ пае ахэм яшлуагъэ арагъэ-кIы, яшIэныгъэ зэрэхагъэхъон фар проектымкIэ агурагъало.

ЛЪЭПШЫКЪО Фатим.

Сурэтхэр проектым хэлажъэхэрэм яхъарзынэщ.



Клэлэеджаклохэм я Спартакиад



Анахь дэгъухэр къэнэфагъэх

Мыекъуапэ иклэлэеджаклохэм я Спартакиадэ атлетикэ псын-клэм кыдыхэлъытэгъэ кроссымклэ рагъэжьагъ.

Республикэм икъэлэ шъхьалэ игурыт еджэплэ 19 мыщ хэлэжьагъ. Пшъашъэхэм — метрэ 500, клэлэхэм — зы километрэ къачыгъ. Организацие пэпчъ нэбгыри 10 кыгъэлъэгъуагъ. Ахэр купитлоу гошыгъагъэх.

Апэрэ купым теклоныгъэр къыщыдихыгъ лицееу N 35-м, ятлонэрэ хъугъэ гурыт еджаплэу N 3-р, яцэнэрэ чыплэр къыдахыгъ гурыт еджаплэу N 2-м иклэлэеджаклохэм.

Ятлонэрэ купымклэ чемпион хъугъэх гурыт еджаплэу N 16-м илыклохэр, ятлонэрэ чыплэм щыт гъэсэнэгъэм и Гупчэу N 18-р, яцэнэрэ хъугъэ еджаплэу N 10-р.

Спартакиадэмклэ мыр апэрэ зэнэкъокъу. Клэлэеджаклохэм джыри футбол цыклымклэ, волейболымклэ, баскетболымклэ, теннис цыклымклэ, щэрыонимклэ, шахматхэмклэ, спорт ориентированиемклэ, атлетикэ псын-клэмклэ ыкли эстафетэмклэ заушэтышт.

Гандбол

Тикомандэ теклоныгъэр къыдихыгъ

Урысыем ичемпионат хэлэжьэрэ «АГУ-Адыифыр» Ставрополь икомандэу «Ставропольем» дешлагъ ыкли теклоныгъэр къыдихыгъ. Ащ ишлуагъэклэ я 7-рэ чыплэм къэклуагъ.



«Ставрополье» (Ставрополь) — «АГУ-Адыиф» (Мыекъуапэ) — 38:40.

Ешлэгъур гъэшлэгъонэу, узылэпищэу клуагъэ. Мыщ еплъынэу къэклуагъэхэм лэгуаор гъогогъу 78-рэ къэлапчъэм зэрэдадзагъэр альэгъугъ. Адыгеим игандболисткэхэр сыд фэдэ чыплэ къин ифагъэхэми, къызэрэзэклэмы-клохэрэр зэлуклэгъум къыушыхъатыгъ. Апэрэ таймым ыуж бысымхэр лэгуоуищкэ ыпэ итыгъэх. Ау ятлонэрэм Наталия Дерипаскэр зипэщэ командэм ешлэклэ дахэ кыгъэлъэгъуагъ ыкли кытефэу теклоныгъэр къыдихын ыльэклыгъ.

Хабзэ зэрэхъугъэу, типшъашъэхэм анахь къахэщыгъэр Алиса

Дворцеваар ары. Я 7-рэ турым ыуж лэгуаоу къэлапчъэм дидзагъэм ипчъагъэклэ, зэклэм-кли 61рэ, тигандболисткэ Суперлигэм пэрытныгъэр щилыгъ. Ставрополь цыклогъэ зэлуклэгъум гъогогъу 12-рэ лэгуаор къэлапчъэм щыдидзагъ, ыдзыгъэм щыщэу процент 69-р къэлапчъэм дэфагъ.

«АГУ-Адыифым» хэтхэм лэгоо пчъагъэу дадзагъэр:

Дворцеваар — 12, Кобл — 6, Болоба, Краснокутскаяар, Алексеевар — 5, Бондаренкэр — 3, Голуновар, Томилинар — 2.

Командэхэр зыдэщыт чыплэхэр ыкли очко пчъагъэу рагъэкъугъэр:

- | | |
|-------------------------|----------------------------|
| 1. «Ростов-Дон» — 14. | 9. «Звезда» — 4. |
| 2. «Лада» — 14. | 10. «Луч» — 2. |
| 3. «ЦСКА» — 12. | 11. «Ставрополье» — 0. |
| 4. «Астраханочка» — 10. | 12. «Университет» — 0. |
| 5. «Черноморочка» — 10. | |
| 6. «Кубань» — 8. | Чъэпыогум и 19-м пчыхъэм |
| 7. «АГУ-Адыиф» — 6. | сыхъатыр 6-м «АГУ-Адыифыр» |
| 8. «Динамо-Синара» — 4. | «Динамо-Синара» Мыекъуапэ |

щылукулэшт.

Тым и Маф

Стадионэу «Зэкъошныгъэм» щызэрэугъоищтых

Мыщ фэгъэхыгъэ мэфэкыр чъэпыогум и 15-м Урысыем щыхагъэунэфыкышт.

Юфтхъабзэу «Папа в Топе» зыфилорэм къыдыхэлъытагъэу Урысые общественнэ-къэралыгъо движениеу «Движение Первых» зыфилорэмрэ Мыекъуапэ физическэ культурэмклэ ыкли спор-

тымклэ и Комитетрэ зэхашэрэ мэфэклэ акцием хэлэжьэнэу фехэр зэклэ рагъэблагъэх. Ар республикэ стадионэу «Зэкъошныгъэм» пчэдыжым сыхъатыр 9.30-м щырагъэжьэшт.



Зэхъышагъэр ыкли кыдэзыгъэкырэр:
АР-м лъэпкъ Юфхэм-клэ, лэжыб къэралхэм ащысэурэ тильэкъэгъухэм адырялэ зэпхыныгъэхэмклэ ыкли къэбар жъугъэм иамалхэмклэ и Комитет
Адресыр:
385000
къ. Мыекъуапэ,
ур. Крестьянскэр, 236

Редакциер зыдэщыгъэр:
385000,
къ. Мыекъуапэ,
ур. Первомайскэр, 197.
Телефонхэр:
приемнэр:
52-16-79

Редакцием авторхэм къагъыхэр А4-клэ заджэхэрэ тхъапэхэу зипчъагъэклэ 5-м емыхъухэрэр ары. Сагъырхэм азыфагу 1,5-рэ дэльэу, шрифтыр 12-м нахэ цыкунэу щытэп. Мы шапхъэхэм адимыштэрэ тхыгъэхэр редакцием зэклэгъэкложыхъ. **E-mail: adyvoice@mail.ru**

Зыщаушыхъатыгъэр:
УФ-м хэутын Юфхэмклэ, телерадиокъэтын-хэмклэ ыкли зэлы-лэсыклэ амалхэмклэ и Министерствэ и Темыр-Кавказ чыплэ гъэоры-шлал, зэраушыхъатыгъэ номерыр
ПИ №ТУ23-00916

Зыщыхаутырэр
АО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

Зэклэмкли пчъагъэр
4035
Индексхэр
П 4326
П 3816
Зак. 1729

Хэутыным узцыклетхэнэу щыт уахътэр
Сыхъатыр
18.00
Зыщыклетхэгъэхэ уахътэр
Сыхъатыр 18.00

Редактор шъхъалэр
Мэщлэжы С. А.

Редактор шъхъалэм игуадзэр
Тэу З. Дз.

Пшъэдэжкыжь зыхъырэ секретарыр
Тхьаркъошэ А. Н.